

خطبہ تبوک

عبدالقدوس ہاشمی

اہل سیر کی اصطلاح میں غزوہ اس فوجی سہم کو کہتے ہیں جن میں خود رسول اللہ صلی اللہ علیہ وسلم نے شرکت فرمائی تھی، اور سریہ ان مہماں کو کہا جاتا ہے جن میں خود آپؐ نے شرکت نہیں فرمائی بلکہ آپؐ نے کسی صحابی کی سرکردگی میں فوجی سہم روانہ کی ہو۔ اس طرح عہد نبوت کی ساری دفاعی فوجی مہماں کو دو قسموں ہر متنقسم کر دیا گیا ہے اور انہیں اصطلاحی نام غزوات و سرايا دے دیئے گئے ہیں تاکہ ان دونوں قسموں کی مہماں میں امتیاز قائم رہے۔

غزوہ تبوک عہد نبوت کا آخری غزوہ ہے۔ چونکہ کچھ دلوں سے حجاز میں سخت تحطیت تھا اور صحابہ پڑی تنگدستی و عسرت میں مبتلا تھے اس لئے اس غزوہ کو غزوۃ العسرة اور جیش العسرة کے نام سے بھی یاد کیا جاتا ہے۔ اور چونکہ اس غزوہ میں آپؐ ماہ ربیع و هجری مطابق اکتوبر و نومبر ۶۳۰ھ میں تیس ہزار صحابہ کو لیکر مقام تبوک تک تشریف لئے گئے اور یہیں دن تک وہاں قیام پذیر وہ کر واپس مدینہ تشریف لائے تھے اس لئے اسے غزوہ تبوک کہا جاتا ہے۔

تبوک دمشق سے مدینہ جانے والی ریلوے لائن کا ایک اسٹیشن ہے۔ یہ اس وقت سعودی عرب کا شام کی سرحد ہر تقریباً آخری حصہ ہے جو مقام تماء سے ۳۰ میل کے فاصلہ ہر واقع ہے۔ اور اب بھی تبوک ہی کے نام سے موسوم ہے۔ یہاں پہاڑیوں سے کھرا ہوا ایک وسیع میدان ہے جس میں مسلمانوں نے غزوہ تبوک کے وقت قیام فرمایا تھا۔

اُس غزوہ میں جنگ نہیں ہوئی تھی کیونکہ بنو شسان اور رومی شہنشاہی افواج کے مجتمع ہونے کی اطلاع جس پر یہ دفاعی تدبیر اختیار کی گئی تھی اطلاع صحیح لہ تھی - رومی نوجیں دمشق سے آگئے نہیں گئی تھیں اور بنیان، لخم اور بنو جذام کے لوگ مدینہ منورہ پر حملہ کے لئے ابھی اکٹھیں ہوئے ہائے تھے - دشمنوں کے حوصلے پر وقت دفاعی تدبیر کی وجہ سے پست رکھئے - اور مقابلہ کی نیت لہ آئی - آپ ص نے زمانہ قیام تبوک میں رومیوں کے بر لگی ریاستوں سے صلحتائے کرلئے اور انہیں امن کی برقراری کا پابند بنالیا -

غزوہ تبوک کی تفصیلات اور اس کے نتائج کا ذکر اس وقت مقصود نہیں ہے بلکہ مقصد صرف اس خطبہ کا ذکر ہے جو آپ ص نے مقام تبوک میں ارشاد فرمایا تھا - یہ خطبہ حمد باری تعالیٰ کے بعد صرف پچاس مختصر فقرات پر مشتمل ہے مگر ہر فقرہ ایک گوہر آبدار ہے اور حضرت الفصح العرب و العجم صلی اللہ علیہ وسلم کی پیغمبرانہ فصاحت و بلاught کا ایک ہے مثال نمونہ ہے - فصاحت کا یہ عالم ہے کہ ہر لفظ ایک تابناک متی ہے اور بلاught کا یہ حال ہے کہ انسانی سکردار کا کوئی پہلو نہیں جو اس کے احاطہ سے باہر ہو۔

ہم یہ سطہ مع ترجمہ و مختصر تشريح پیش کرتے ہیں اور اس اقرار عجز کے ساتھ پیش کرتے ہیں کہ ان بلیغ فقروں کا صحیح ترجمہ اور ہوری تشريح پیش کرنا محال کی حد تک مشکل ہے -

آپ ص نے اللہ جل جلالہ کی حمد کے بعد فرمایا :-

اما بعد :

(۱) فان اصدق الحديث كتاب الله بلا شبه سب سے زیادہ سچی بات
الله کی کتاب (قرآن مجید) ہے -

اگر کوئی بات مطابق واقعہ ہو تو اسے سچی بات کہا جاتا ہے - انسان کا علم لاقص بھی ہے اور غیر محیط بھی - پھر ماضی و حال کا علم تو انسان کو

کچھ نہ کچھ حاصل ہو سکتا ہے لیکن مستقبل کے واقعہ کا علم کسی انسان کو حاصل ہی نہیں ہو سکتا۔ اس لئے یقیناً سب سے زیادہ سچی بات اللہ تعالیٰ ہی کی بات ہو سکتی ہے جس کے حضور میں ماضی و مستقبل دونوں ہی حاضر ہیں۔ وہ لہ کبھی بھولتا ہے اور نہ کوئی ذرہ اس کے علم بھیت سے باہر ہے۔

(۲) وَ تِقْ الْعَرَى كَلْمَةُ التَّقْوَى اور سب سے مضبوط حلقة زنجیر
تقوی کا ایک لفظ ہے

تقوی قلب السالی کی اس کیفیت کا نام ہے جس کی وجہ سے انسان انہی انکار و اعمال میں خالق کائنات کی نافرمانی اور ہر قسم کی میں اعتدالی سے بھیتی کی کوشش کرتا ہے۔ ہر انسان کی یہ فطری خواہش ہے کہ وہ بلند سے بلند مقام پر نہج جائے۔ اس بلند مقام پر چڑھنا مشکل کام ہے آدمی اس کے لئے زنجیر کا سہارا لیتا ہے تاکہ کہیں اس کا پیر نہ پہسل جائے۔ اب سوال یہ ہے کہ اگر زنجیر کا وہ حلقة سکمزور ہو اور ثوث جائے تو کیا ہو۔ اس لئے آدمی مضبوط ترین حلقة زنجیر کی تلاش کرتا ہے۔ ارشاد ہوتا ہے کہ ”سب سے مضبوط حلقة زنجیر تقوی ہے“، اگر تم اس حلقة کو پکڑیے رہو گے تو اس کے ثوث جانے کا کوئی خطرہ نہیں کہ تم مقام رفع پر پہنچنے کی بجائی تعریف مذلت میں کر کر ملاک ہو جاؤ۔

ذرا انہی روزمرہ کی زندگی میں اس اصول کو آزمای کر دیکھئے۔ کتنی اچھی تشبیہ ہے۔ اگر تقوی سے قلب خالی ہو تو کوئی دوسرا زنجیر اور اس کے خاتمے انسان کو کہاں کام آتے ہیں۔ ابھی سر بلندی و نام وری کے مقام اعلیٰ پر نظر آرہے تھے اور اک ذرہ بے اعتدال ہوئی تو ذلت و رسائی لفترت و حرارت سے دوچار ہوا پڑتا ہے۔ لہ گھر کی زندگی خوشگوار رہتی ہے اور لہ باہر کی۔ یہ کیون ہوتا ہے صرف اس لئے کہ ہم تقوی کے مضبوط حلقة زنجیر کو چھوڑ کر کسی اور نوری کے ذریعہ اور چڑھنے کی کوشش کر رہے تھے۔ انہی اور

بانے کے لئے سہارا بنایا تھا اقتدار کو، صاحب اقتدار کو، دولت کو، ثروت اور
نکوتی کو، پہ زلجنیں مجبوب نہیں ہیں ذرا سے کہیج تان میں ٹوٹ جاتی
ہیں اور ہم گر جاتے ہیں ۔

(۳) وَخِيرُ الْمُلْكَ مُلْكُ إِبرَاهِيمَ ۔ اور بہترین ملت ابراہیم (علیہ السلام)
کی ملت ہے ۔

امن ایک بلیغ جملہ کی تشریح کی جائی تو شاید ایک دفتر ہو جائے ۔
ختصرًا یہ سنتے کہ حضرت ابراہیم علیہ السلام نے اپنی ملت کی بنیاد عقیدہ
توحید پر رکھی تھی ۔ اسی عقیدہ کا نتیجہ تھا کہ وہ نمود اور اس کے مائدے
والوں پر^۱ الک ایک ملت کے امام قرار پا گئے ۔ اس طرح دلوں ملتیں الک الک
ہو گئیں ۔ ایک ملت ابراہیمی اور دوسری ملت نمودی ۔ ملت نمودی کی بنیاد
اقتدار دلیاوی اور حاکمانہ قوت کی نمود پر قائم ہے ۔ اور ظاہر ہے کہ اقتدار
و حکومت کسی ایک نسل کے ہاتھوں میں یا ایک محدود رقبہ وطن کے الدر
ہو سکتی ہے ۔ اب اس کا لازمی نتیجہ یہ نکلے گا کہ جو اس وطن کا یا اس نسل
کا سربراہ ہوگا اسے معبد و مسجدود کا مقام حاصل ہو جائے گا ۔ اس کا نام مختلف
وقات میں مختلف ہو سکتا ہے ۔ کہیں نمود، کہیں فرعون، کہیں جمشید،
کہیں دام چند، کہیں سولینی، کہیں هتلر، اور کہیں لین و استالن، اور
اس کے مقابلہ میں الفراد السالی کا مقام ہل چلانے والے بیلوں سے اولچا نہیں
ہو سکتا ۔

ملت نمودی میں اسی لئے متعدد ملتوں کا تصور پیدا ہوتا ہے ۔ کہیں
بروشین نسل سے ایک ملت وجود میں آتی ہے اور کہیں عربی نسل سے ۔
کہیں ایک رقبہ زمین سے ایک ملت وجود میں آتی ہے اور کہیں دوسرے
رقبہ زمین سے ۔ ہر ملت نمودی سے پیدا شدہ یہ ساری ملتیں ایک دوسرے کا
استعمال کرتی ہیں ۔ اور اس کے بعد تکرار ہوتا ہے ۔ خون کی ندیاں جنے

لکتی ہیں - ہم ہرستے ہیں، سہاگ لٹتے ہیں، بھی نہزادہ ہر اچھالی جاتے ہیں اور وہ سب کچھ ہوتا ہے جو دلیا دیکھ رہی ہے - عوام چاہئے کہیں کے ہوں اور کسی عقیدہ و مسلک کے حامل ہوں، استحصال اور بدامنی کو پسند نہیں کرتے لیکن ملت کی بنیاد جب لسل یا وطن ہر دکھی جاتی ہے تو اس کے لیڈر دوسرے انسانوں ہی کے اعزاز و اکرام سے نہیں بلکہ خود اپنے عوام کی عزت و آبرو اور امن و اطمینان سے غافل ہو جاتے ہیں -

اس کے برعخلاف ملت ابراہیمی کی بنیاد عقیدہ توحید ہر ہے عقیدہ توحید کے دورخ ہیں، ایک تو یہ کہ ہمارا اور ساری کائنات کا خالق ایک اور صرف ایک ہے - ہم اس کے حکم سے سر مو تقاوٹ نہیں کرسکتے، ہمارا ہر عمل صرف اللہ ہی کے لئے ہوا چاہئے - ایک جہاد میں حضرت علی رضی اللہ عنہ نے ایک کافر کو زیر کر لیا اور اس کے سینہ پر بیٹھ کر اس کا سر کاٹ دینا چاہتے تھے کہ اس نے حضرت علی رضا کے سنبھال پر تھوڑ کیا، اس کے بعد حضرت اس کے سینہ سے اتر گئے - جب اس نے پوچھا کہ آپ نے مجھے چھوڑ کیوں دیا - تو فرمایا کہ میں تجھکو اللہ کے حکم سے اور اللہ کی رضا کے لئے قتل کر رہا تھا، جب تو نے مجھ پر تھوڑ کیا تو مجھے اپنی توهین پر خصہ آگیا، اور کسی انسان کو میں اپنی خوشی کے لئے تو قتل نہیں کرسکتا -

عقیدہ توحید کا دوسرا رخ یہ ہے کہ ساری کائنات اللہ کی مخلوق ہے اور مخلوق ہونے کی حیثیت میں برابر ہے - اس حیثیت سے لہ ہم اس سے بہتر ہیں اور وہ ہم سے بہتر - اس عقیدہ سے جہاں انسان میں عزت نفس کا تصورو ابھرتا ہے وہاں دوسروں سے محبت کا جذبہ بھی بیدار ہوتا ہے - یہی عقیدہ ہے جو آدمی تو آدمی، جالوروں کے ساتھ ہے رسمی کرنے ہے بھی ہمیں روکتا ہے - دشمن کی کھینچیوں کو دیوان کرنے، بالخون کو کاٹ کر ہمام کرنے بھی ہمیں باز رکھتا ہے -

غرض یہ کہ ملت ابراہیمی کی بنیادیں نہ لسل ہر قائم ہیں لہ وطن ہو،
نہ زبان ہر قائم اور لہ رہن سہن ہو، یہ سب بنیادیں ملت نمودی اور حکمت
فرعونی کی بنیادیں ہیں۔ علامہ اقبال مرحوم نے اسے یوں بیان کیا ہے :

از لسب بنیاد تعمیر ام بـا وطن وابستہ تقدیر ام
ملت ما را اساس دیگر است آن اساس اندر دل ما مضمرا است

ذرا خور کیجئے، کتنی غیر حقیقی اور غیر عقلی ہیں ملت نمودی کی
بنیادیں۔ ابھی تیس بتیس سال پہلے تک انگریزوں کے اقتدار نے پاکستان،
ہندوستان، برماء، سری لنکا، بلکہ عدن تک کو ایک وطن بنا رکھا تھا۔ اور
ابھی کل کی بات ہے کہ وطن پاکستان کی حدود میں ڈھاکہ، چائکام اور سلہٹ
بھی داخل ہی تھے۔ کیا اقتدار کے اس پھیلاؤ کو وطن کا نام دے کر کسی
ملت کی اساس قرار دینا دانائی کہا جا سکتا ہے۔ وطن صرف ایک انتظامی وحدت
ہوتا ہے ایک انتظامی اقتدار کے ماخت جتنا رتبہ زین ہوتا ہے اس کا نام
وطن رکھ لیا جاتا ہے۔ اس سے زیادہ وطن کی اور کوئی حقیقت نہیں۔ اگر اس
کو قلبی تعلق اور ہم آہنگ کی اساس قرار دے کر ایک ملت کی بنیاد بنادیا
جائے تو اس کا لازمی اور منطقی لیتیجہ یہ نکلتا ہے کہ ہم آہنگ کا دائروہ
ایک ملک سے ایک صوبہ، ایک صوبہ سے ایک ضلع اور ایک ضلع سے ایک
کاؤن تک محدود ہو کر رہ جاتا ہے۔

یہی حال نسل کا ہے۔ اپنا بھائی ہمارا۔ چچا کا بیٹا اس سے کم ہمارا۔
دادا کے بھائی کی اولاد اس سے بھی کم۔ تین چار پشتون میں قلبی تعلق
کمزور ہوتے ہوتے ہے انہوں کو جاتا ہے۔ اسی طرح زبان اور رہن سہن کے
طور طبقے یہی ملت کے لیے کوئی بنیاد مہیا نہیں کرتے۔ زبان صرف انہام
و تفہیم کا ذریعہ ہے اور رہن سہن کے طریقے ماحول کے انہ سے ایک صورت
اختیار کر لیتے ہیں۔ ان میں یہ قوت نہیں ہے کہ ایک انسان کو دوسرے

السان کے دل سے قریب تر کردن اور ناس قربت کو تا بد دیر باقی بھی رکھو
سکیں - ثقافت اور کامپر کا کامہ پڑھنے والی تکری و دماغی قوت کے اعتبار سے
کمزور اور مفلس لوگ ہیں - یہ کوئی عقل کی بات نہیں کہتے - انسان صرف
عقیدہ اور عمل کی بنیاد پر ہم آہنگ قائم رکھ سکتا ہے - اس کے سوا جو ہم
آہنگ دکھائی دیتی ہے، اس کی حیثیت چوروں کے اتحاد سے زیادہ کچھ نہیں -
چور چوری کرنے کے لئے اتحاد قائم کر لیتے ہیں، اور ایسا اتحاد قائم کر لیتے
ہیں کہ کسی مغلص وطنی حکومت کے وزیروں میں بھی ایسی ہم آہنگ اور
نظم و خبط نہیں دکھائی دیتا۔ لیکن چوری کا مال تقسیم کرنے وقت اکثر
یہ اتحاد باقی نہیں رہتا۔

آپ اس بلیغ جملہ پر کہ ”سب سے بہترین ملت ابراہیم علیہ السلام
کی ملت ہے“، جس قدر خور کریں گے۔ اور دنیا کے حالات کو اس کی روشنی میں
دیکھیں گے، آپ پر اس کی صداقت کھلتی جائے گی۔

(۲) و خير السنن سنة محمد (صلی الله علیہ وسلم) اور بہترین سنۃ محمد (صلی الله علیہ وسلم) کی سنۃ (طیبیہ) ہے -

سنۃ کے معنی ہیں وہ پکذلٹی جو کسی کے چلنے سے ریت یا لرم زین
پر بن جاتی ہے۔ دیہاتوں میں اس پکذلٹی (یعنی کھجے راستہ) کو بڑی
اہمیت حاصل ہے۔ اگر آدمی خلط پکذلٹی پر بڑ جائے تو نہ جانے کہاں سے
کہاں جا پہنچے۔ اور عرب کی ریتیلی زمین میں ریت پر لشان پا ہی سب کچھ
ہے۔ خلط راہ پر کوئی بڑ جائے تو یہ آب و دالہ صحراؤں میں اپنی جان
ہی گناہ بیٹھے گا۔ اس جگہ سنۃ محمد ہے مراد زلگی پسر کرنے کا وہ راستہ
ہے جو محمد رسول اللہ صلی اللہ علیہ وسلم کے لشان قدم سے نن کرتیار ہوا ہے۔

دلیا میں کٹزوں ہی آدمی پیدا ہوتے ہیں، جوان ہونتے ہیں، کماتے
کھاتے ہیں۔ شادی کرتے ہیں، بال بچوں کی بروش کرتے ہیں، اپنے کتبوں

ہمسایوں، ہم وطنیوں اور سایے ہی السالوں کی خدمتیں کرتے ہیں - اور ایک وقت آتا ہے کہ اس دلیا سے چلنے جاتے ہیں - ان کو چھوٹی گروہ جو ظلم و تعدی کرنے ہیں، قتل و خوریزی کو پیشہ بنالیت، چوری، ڈاکہ اور فریب سے روزی کماتے ہیں - اچھوں ہی کو لیجھنے جنہیں ہم آپ سب اچھے کہتے ہیں - ان کی زندگی بسر کرنے سے یا دوسرا سے لفظوں میں ان کے لشان قدم سے زندگی کی جو راہ معین ہوتی ہے یا جو پکلنڈی بن کر تیار ہوتی ہے - اس ہر غور تو کیجھی، محمد رسول اللہ صلی اللہ علیہ وسلم کے سوا ایک آدی بھی ایسا اس دلیا میں آیا ہے جس کی زندگی ہر پہلو سے مکمل اور کامیاب ہو اور جس کو ہم اپنی زندگی کے مختلف ادوار میں اور مختلف حیثیتوں میں نمولہ زندگی بنا سکیں؟ دلیا میں بہت سے بزرگ آئیے اور بعض بعض پہلوؤں سے انہیں بہترین نمونہ بھی قرار دیا جا سکتا ہے - مثلاً حضرت عیسیٰ سبیع علیہ السلام سے سیکڑوں سال پہلے ایک بزرگ دلیا میں آئی انہوں نے راج پاٹ چھوڑ، یبوی بچہ سے منہ سوڑ خدا کی یاد میں اپنے آپ کو غرق کر دیا - بڑا کام کیا، لیکن معصوم بھی کا باپ کہاں گیا - عصمت مائب یبوی کا شوہر کہاں گم ہو گیا - بوڑھے باپ کا سعید بیٹا کہاں چھپ گیا - خدا کی یاد اور سب حقداروں کو بھلا کر؟

اسی طرح اور نمونے بھی ملیں گے مگر بعض یک رخنے، ایک پہلو سے بہترین اور دوسرا سے پہلو سے ناقص - ایک بزرگ ملیں ٹگے سمجھی، راستباز، نیکوکار مگر نہ شادی کی نہ بھی دیکھئے، نہ خوشی سے واسطہ بڑا نہ غم سے - نہ کسی مظلوم کا حق ظالم سے دلا دیا اور نہ ظالم سے نکر لی - بڑی ہی قابل تعریف زندگی ہے مگر ان کے لشان ہا ہے بھی ہوتی ست (پکلنڈی) السانوں کے لئے بہترین ست نہیں ہو سکتی -

اب قورا بنت محمدؐ کو دیکھئے - اچھے جوان، صادق و امین، اچھے شوہر اچھے باپ، اچھے قلب، اچھے دوست، رحم دل، نیکو کار، سخنی اور حلیم، اللہ

کا پیغام سنانے والے - ظلم کا بدالہ دعاؤں سے دینے والے - خطاکار سے درگز کرنے والے، پتیموں کے والے، مغلاموں کے مولی، اور اسی کے ساتھ بھرپن سردار، اعلیٰ درجہ کے سب سالار، حاکم عادل۔ اتنے غریب کہ کتنی کتنی وقت سلسی فاقہ ہو جائے اور اتنے دوات مند کہ مسجد نبوی میں طلائی اشرفیوں کے ڈھیر لک جائیں۔

اتنی جامعیت اور ایسی کاملیت کہاں ملے گی۔ اگر ان کی سنت خیر السنن لہ ہوگی تو کس کی راہ زلذگی خیر السنن قرار ہائے گی۔ بہر یہ بھی دیکھئے کہ آپ ص نے یہ خطبہ و هجری کے ماہ رجب میں دیا ہے جب کہ آپ ص کی زلذگی کا باشہوان سال ہے۔ مکہ مکرمہ قتح ہو چکا ہے اور آپ ص کے زیر نگین تقریباً سارا ہی عرب آچکا ہے۔ اس فقرہ کی نوعیت صرف دعویٰ کی نہیں ہے بلکہ یہاں حقیقت کی ہے۔ ان تیس ہزار بزرگوں میں سے بہت سے وہ حضرات ہیں جنہوں نے آپ ص کو زمالہ طفلی سے اب تک مسلسل دیکھا ہے، اور بہت سے وہ ہیں جنہوں نے ابتدائی نزول وحی سے گرشنہ تقریباً ۲۲ سال کا زمالہ آپ ص سے انتہائی قریب تر وہ کر بسر کیا ہے۔ سفر و حضر میں ساتھ رہے ہیں، ان کی الکھوں سے آپ ص کی زلذگی کا کوئی رخ ہوشیدہ نہ ہے؟ وہ سب کچھ جائز ہیں اور اس کی تصدیق کرنے ہیں کہ آپ ص کی سنت خیرالسنن ہے۔ آپ ص کے سامنے ہی نہیں بلکہ آپ ص کی وفات کے بعد بھی صحابہ ساری دنیا کو یہی پیغام دیتے رہے کہ:

محمد کا رستہ نہ چھوڑو عزیزو یہی راستہ ہے ہمارا تمہارا
(۶) واشرف الحدیث ذکر اللہ۔ اور سب سے اشرف بات اللہ کی یاد ہے۔

باتیں تو ہم آپ سب ہی کرنے رہتے ہیں اور سبھی سے شام تک لہ جانے کتنی ہی باتیں کر جائے ہیں۔ اگر ان ساری باتوں کا ہم جائزہ لیں تو ان کی دو تسمیں ہیں جاتی ہیں، ایک وہ جن کے ساتھ اللہ تعالیٰ کی یاد بھی ہمارے ذہن پر طواری ہوتی ہے اور دوسری وہ جن کے ساتھ اللہ تعالیٰ کی یاد

ذہن میں نہیں ہوتی ہے۔ پہلی قسم میں ہماری وہ باتیں ہوتی ہیں جن سے ہمارا مقصد سننے والے کو کسی قسم کا فائدہ پہنچالا یا انہے لئے کوئی جائز فائدہ حاصل کرنا ہوتا ہے۔ یہ باتیں جہوٹ، خیبت، عیب جوئی، جہوٹی شیخی، اور شہرت طلبی کی آلائشوں سے تقریباً ہاک و صاف ہوتی ہیں۔ باتوں کی دوسری قسم یعنی اللہ تعالیٰ کی یاد سے، خالی گفتگو میں یہ فائدہ یا وہ کوئی، فریب، استھصال، ناجائز کتب و افقراء اور ایسے ہی عیوب کی آمیزش ہوا کرتی ہے۔ افواہ ایسی ہی گفتگو سے بھیلا کرتی ہے۔ ہر شخص خود اپنی جگہ ہر اس کا نیصہ کر سکتا ہے کہ باشرف و باعزت گفتگو کس قسم کی گفتگو کو کہا جا سکتا۔

(۶) و احسن القصص هذا القرآن۔ اور سب سے اچھا قصہ یہ قرآن۔
(مجید) ہے۔

کسی گزرے ہوئے واقعہ کی حکایت کو قصہ کہا جاتا ہے۔ قصہ کہانیوں کا ذوق ہر جگہ پایا جاتا ہے۔ آپ یعنی سے جگ یعنی زیادہ خوشگوار ہوتی ہے اور یقہ کے 'بشن مین' اور بالتو سے لے کر جامعات کے اساتذہ تک کسی نہ کسی قدر دلچسپی قصہ کہانیوں میں لیتے ہیں۔ آدمی کی عادت و کردار کی صورت گردی میں قصہ کہانیوں کا بڑا حصہ ہوتا ہے۔ اچھے قصوں سے آدمی یہ جان لیتا ہے کہ خلفت و غلط روی کے نتائج کیا ہوتے ہیں۔ اور چستی و هوشیاری کے ساتھ زلگی پس کرنے سے کیا فوائد حاصل ہوتے ہیں۔ لیکن یہ فوائد صحیح طور پر اور ہوئی طرح صرف اسی وقت حاصل ہو سکتے ہیں جب کہ ان قصوں کے صحیح اور حقیقتہ سچ ہونے کا یقین یا کم از کم ظن غالب قصہ ستر یا ہٹھنے والے کو حاصل ہو۔ پہلے سے اگر یہ یقین موجود ہو کہ قصہ لوضی اور خلط ہے تو سترے والا اس سے کوئی اثر نہیں لے سکتا۔ یہی وجہ ہے کہ لا یختہ دماغ نہیں ہے تو ہریوں کی کہانی سے اثر پذیر ہوتے ہیں لیکن کوئی یختہ دماغ اور تعلیم یافتہ آدمی ان کہانیوں سے متاثر نہیں ہوتا۔

قصہ کا اصل مقصد ہی یہ ہے کہ سننے والا اس سے اثر لئے اور اپنی عادت و اکردار کے مavarne میں اس اثر سے فائدہ بھی حاصل کرے۔ اور ہم یہ دیکھتے ہیں کہ کسی قصہ کا کوئی اثر پختہ دماغ آدمی پر نہیں ہو سکتا جب تک کہ اس قصہ کے سچ، حقیقی اور واقعی ہونے کا یقین قلب میں جاگزیں نہ ہو۔

ہر موبین کا یہ ایمان و یقین ہے کہ قرآن مجید اللہ کی کتاب ہے اور اس میں جو کچھ بیان کیا گیا ہے تمام تو سچ ہے جس میں کسی قسم کے شک و شبہ کی کوئی گنجایش نہیں۔ اس کے بعد قرآن مجید میں بیان کئے ہوئے قصے سے ہمیں جو فائدہ پہنچ سکتا ہے، بالکل ظاہر ہے۔ اسی لئے قرآن مجید کو آپ نے احسن القصص فرمایا ہے۔

(باتی)

